

വിവരാവകാശ അപേക്ഷ കൊണ്ട് ഒരു പരാതിക്ക് പരിഹാരം ഉണ്ടായി . ഇത്തരം കാര്യങ്ങൾ വിവരാവകാശ നിയമത്തിന്റെ വിജയഗാഥയാണെന്ന് കമ്മീഷൻ

5. ഈ കേസിൽ പരാതിക്കാരിയെ നികുതിയടക്കാൻ സമ്മതിക്കാതിരുന്നത് നിയമ വിധേയമല്ലാത്ത ഒരു പ്രവൃത്തി ആയിരുന്നുവെന്ന് കമ്മീഷൻ കാണുന്നു. ഇല്ലാത്ത ഒരു നിരോധന ഉത്തരവ് ഉണ്ടെന്ന് പറഞ്ഞ് പരാതിക്കാരിയെ നികുതി അടയ്ക്കാൻ സമ്മതിക്കാതിരുന്ന സ്പെഷ്യൽ വില്ലേജ് ഓഫീസർ ശ്രീ. പി. പി. ... ന്റെ നടപടി തികച്ചും നിയമ നിഷേധമാണ്. അപ്രകാരമൊരു നിരോധന ഉത്തരവ് ഉണ്ടെങ്കിൽ അതിന്റെ പകർപ്പ് തനിക്ക് നൽകണമെന്നാണ് വിവരാവകാശ നിയമപ്രകാരം പരാതിക്കാരി ആവശ്യപ്പെട്ടത്. അങ്ങനെ ആവശ്യപ്പെട്ടത് കൊണ്ട് പരാതിക്കാരിക്ക് നികുതിയടക്കാൻ സാധിച്ചുവെന്നത് പ്രത്യേകം പ്രസ്താവ്യമാണ്. തന്റെ വിവരാവകാശ നിയമപ്രകാരമുള്ള അപേക്ഷകൊണ്ട് തന്റെ ഒരു പരാതിക്ക് പരിഹാരമുണ്ടാക്കാൻ പരാതിക്കാരിക്ക് കഴിഞ്ഞിട്ടുണ്ട്. ഇത് വിവരാവകാശ നിയമത്തിന്റെ വിജയഗാഥയായി കണക്കാക്കേണ്ട ഒരു കേസാണെന്ന് കമ്മീഷൻ വീക്ഷിക്കുന്നു. ഈ കേസിൽ നിലവിലില്ലാത്ത ഒരു വിവരമാണ് പരാതിക്കാരി ആവശ്യപ്പെട്ടിരുന്നത്. അതുകൊണ്ട് അത് നൽകാൻ സ്റ്റേറ്റ് പബ്ലിക് ഇൻഫർമേഷൻ ഓഫീസർക്ക് കഴിഞ്ഞിട്ടുമില്ല. ഈ കേസിൽ പരാതിക്കാരിയുടെ സങ്കടത്തിന് പരിഹാരം ഉണ്ടായിട്ടുണ്ടെന്ന് കാണുന്നതിനാൽ മറ്റു നടപടികൾ ഒന്നും തന്നെ ആവശ്യമില്ല.